



*Parroċċa Qalb Bla Tebgha
Ta' Marija
BURMARRAD*

Tel: 21573045/ Fax:21578118

www.parroccaburmarrad.com

email:kappillan@parroccaburmarrad.com

LEHEN IL-PARROĊĊA - Jannar 2013 - Nru. 362

**Paċi fl-Art
lill-Bnedmin
ta' Rieda Tajba**



Kelma tal-Kappillan

Għezież,

Bdejna sena oħra! Sena fejn il-Qdusija Tiegħu l-Papa u l-Isqfijiet tagħna qed iħegġuna sabiex ngħixu fil-profondita' il-Fidi tagħna li rċevejna permezz tal-magħmudija. Fil-magħmudija aħna rċevejna ż-żerriegħa tal-fidi. Biż-żmien u l-maturita' u t-tagħlim, u b'dak li writna mill-egħżież ġenituri tagħna, din il-fidi suppost li kibret ġewwa fina. Jeħtieġ li l-fidi tkompli tissaħħaħ bis-smieġħ tal-Kelma t'Alla, bil-qrar u bl-Ewkaristija.

Naħseb li hu l-ikbar proponiment li nistgħu nagħmlu fil-bidu ta' Sena oħra f'ħajjitna. L-Ewwel Jum tas-Sena hu wkoll Jum il-Paċi. 'Paċi fl-art lill-bnedmin ta' rieda tajba', semgħu ir-rgħajja lill-Angli jfaħħru lil Alla. Bil-kelmiet 'ta' rieda tajba' jfissru dawk li għandhom rieda li jagħmlu t-tajjeb. Mela l-paċi nakkwistawha jekk ngħixu ħaġa waħda ma' Ġesu'. 'Il bogħod minn Ġesu' m'hemmx paċi, u rridu naħdmu għaliha kuljum u f'kull ħin u nkunu strumenti ta' din il-paċi, kif kien jitlob il-fqajjar t'Assisi San Franġisk.

Għalhekk ġie Ġesu' fid-dinja, biex jagħmilna paċi bejnietna u paċi m'Alla. Nitolbu għalhekk bl-interċessjoni ta' Marija Omm Alla u Ommna billi ngħixu l-Kelma t'Alla, għax b'hekk biss nakkwistaw il-paċi li lkoll nixtiequ.

Tkunu mberkin!

P Joseph Mamo ofm Conv.

Lotterija – Qed issir Lotterija organizzata mill-Kumitat Festa li t-Tluġ tagħha ser isir f'Jum l-Għid il-Kbir 31 ta' Marzu 2013.

Premju HAIER 32 inch LCD T.V.

Prezz: Biljett 2 euro

3 Biljetti 5 euro

8 Biljetti 10 euro

Il-biljetti tistgħu tiksbuhom mingħand il-Membri tal-Kumitat Festa jew mill-uffiċċju tal-Kappillan.

Nifirġu u nawguraw lill-Isqof Awżiljarju tal-Arċidjoċesi tagħna ta' Malta, Mons. Charles J. Scicluna, li żgur ser ikun ta' servizz flimkien mal-Arċisqof Pawlu Cremona OP għal ġid tal-Knisja f'Malta.

HAJJA U HIDMA – JANNAR 2013

It-Tlieta 1: L--Ewwel Jum tas-Sena 2013

Jum il-Paċi. Il-Quddies kollu jkun bħal tal-Hdud, jiġifieri fis-6.00am, fit-8.30am u fis-6.15pm.

Il-Hamis 3: L-Ewwel Hamis tax-xahar. Issir l-Adorazzjoni fis-Seminarju tal-Virtu' b'talb għall-vokazzjonijiet saċerdotali u reliġjużi. Tluq minn hdejn il-Parroċċa f'nofs in-nhar.

Il-Ġimgħa 4: L-Ewwel Ġimgħa tax-xahar. Inġeddu l-konsagrazzjoni tagħna lil Qalb Imqaddsa ta' Ġesu'.

Is-Sibt 5: L-Ewwel Sibt tax-xahar. Inġeddu l-konsagrazzjoni tagħna lil Qalb Bla Tebġha ta' Marija. Fil-5.15pm tibda l-Adorazzjoni fil-Knisja. Bejn l-10.00am u 12.00pm tkun miftuħa l-librerija.

Il-Hadd 6: Solennita' tal-Epifanija tal-Mulej.

Il-Hadd 13: Fl-10.30am Laqgħa tal-Gruppi Familji Nsara fiċ-Ċentru Parrokkjali. Bejn is-2.30pm u l-5.30pm ser issir tombra fiċ-Ċentru Parrokkjali.

Il-Ġimgħa 18: Jum it-Twaqqif tal-Parroċċa mit-42 sena tagħha.

Fis-6.15pm Konċelebrazzjoni mill-Komunita' tagħna, fejn isir il-ħsieb minn Patri Ġorġ Żammit ofm Conv., u bis-sehem tal-Kor Parrokkjali 'Hlewwa ta' Marija'. Mill-lum ukoll tibda l-ġimgħa ta' Talb għall-ghaqda tal-Insara.

Il-Hadd 20 Jum l-Emigranti u r-Refuġjati.

L-Erbgħa 23: Fis-7.00pm – Lectio Divina fil-Kappella taċ-Ċentru Parrokkjali. Inhegġigkom biex tattendu.

Il-Ġimgħa 25, Is-Sibt 26, Il-Hadd 27

Jiem ta' Kwarantuni fil-Parroċċa.

Is-Sibt 26: Illum jaħbat l-Anniversarju tal-Ordinazzjoni Episkopali ta' Mons. Arcisqof Pawlu Cremona OP. Nitolbu għalih.

Il-Hadd 27: Jum il-Lebbużi. Nitolbu għalihom u għal kull min jieħu ħsiebhom.
Dan il-weekend issir il-ġabra b'risq il-Parroċċa tagħna.
Grazzi tal-ġenerosita' tagħkom.

It-Tlieta 29: Fil-5.15pm tibda l-Adorazzjoni tal-Ħniena Divina.

L-Erbgħa 30: Fis-7.00pm Jiltaqa' l-Kunsill Parrokkjali fiċ-Ċentru Parrokkjali.

Il-Ġimgħa 25, Is-Sibt 26, Il-Hadd 27

**Jiem ta' Kwarantuni fil-Parroċċa
Minn wara l-quddiesa tas-6.15am,
Ġesu' jkun espost għall-Adorazzjoni
tagħna l-ġurnata kollha.**

**Fil-5.40pm – Jibda r-Rużarju u tingħata l-
Barka Sagramentali.**

**Fis-6.15pm – Quddiesa bil-ħsieb
minn P.Andrew Galea ofm.Conv.**

Hsieb Spiritwali

Storja Vera

Fil-ħamsinijiet, meta l-Komuniżmu kien għadu fl-aqwa tiegħu, tliet żgħażaġħ Komunisti kienu għaddejjin minn fejn Kattidral nhar il-Gimgħa l-Kbira wara nofs in-nhar. Huma kienu konxji li dak in-nhar kienet ġurnata sinjifikanti għall-insara, u ftehm u illi jidħlu fil-Kattidral u jagħmlu stqarrija f'isem il-Komuniżmu 'mdawwal'. Kienu jemmnu bis-sħiħ, fost l-oħrajn, illi r-religjon kienet il-loppju tal-poplu. Qatgħu ix-xorti ħalli jiddeċiedu min se jagħmel l-istqarrija, u dak li ntagħżel daħal ġewwa l-ewwel wieħed. B'ħal ħafna illi ma jidħlux ġo knisja, hemm ġew ħassewhom strambi u skomdi, u ma kienux jafu kif se jġibu ruħhom.

Fil-Kattidral kien hemm djaknu li kien qiegħed iħejji għaċ-ċelebrazzjoni li jmiss. Hu ra lit-tliet irġiel u nduna li l-preżenza tagħhom kienet stramba. Mexxa lejhom u staqsiehom f'hiex jista' jgħin. Dak li kellu jitkellem u jagħmel l-istqarrija, b'ħafna arja, qallu –*'Iva, nixtiequ nagħmlu stqarrija f'dan il-Kattidral, illi aħna ma nemmnux b'dan kollu li jsir hawn ġewwa u li dawn huma kollha ħmerijiet.*


Dan irridu ngħiduh lin-nies.'

*'Mela le, bil-qalb kollha' – qalilhom id-djaknu. Huwa dawwar idejha ma' spallet iż-żagħżuġ u mexxieh lejn nofs il-Kattidral, fejn kien hemm kurċifiss bi Kristu msallab. It-tnejn l-oħra baqgħu iħarsu mill-bogħod. 'Ħa ngħidlek x'naħseb li għandek tagħmel: ħares 'il fuq lejn Ġesu' msallab, u iġħid – **Ġesu', inti mitt għalija, u jien ma jimpurtanix.**' Iż-żagħżuġ ħaseb ftit, u ddeċieda li ma kinetx ħaġa diffiċli biex jagħmilha. B'leħen għoli qal: '**Ġesu' int mitt għalija, u jien ma jimpurtanix.**' *'Tajjeb ħafna,'* qallu d-djaknu, *'issa erga' rrepetiha għal darb'oħra.* Iż-żagħżuġ infixel, imma ħares lejn Ġesu' msallab, u tenna b'vuċi aktar baxxa: '**Ġesu' int mitt għalija, u jien ma jimpurtanix.**' *'Tajjeb,'* qallu d-djaknu, *'imma jekk vera trid tagħmel stqarrija tajba, erga rrepetiha għat-tielet darba.'* Iż-żagħżuġ ħassu megħlub, imma ġabar lillu nnifsu u beda: '**Ġesu' int mitt għalija'**.....u nxeħet għarkobbtejh...u b'leħen*

kemm kemm jinstema' kompla.....'u jien jimpurtani'. U nfaqa' jibki. Kien biki ta' ndiema. Dak iż-żagħżuġ komunist u ateju sar saċerdot.

Mur quddiem **Ġesu' Ewkaristija**, u waħdek fis-skiet miegħu iġhidlu –

'Ġesu' int mitt għaliġa biex tagħtini l-ħajja, imma jien nippreferi d-dlam u l-mewt minnek. Id-dawl tiegħek qiegħed hemm biex idawwalli t-triq, imma jien nippreferi nagħżel it-triq mudlama tar-rieda tiegħi....it-triq tal-flus, tax-xoġhol, tal-kumdita', tal-pjaċiri, tal-poter, tas-supervja,.....toroq komda mdallma li issa jiena drajt, imma li m'humieix iwassluni għall-paċi li tant jien imxennaq għaliha. Ikollok ħniena minni Ġesu', u dawwalli lil dan il-moħħ ħalli nagħraf il-kobor tal-imħabba tiegħek lejja.... u jibda jimpurtani.'



Tajjeb Tkun Taf


- ☆ **Prosit u grazzi lil kulhadd tal-organizzazzjoni li saret minn kull aspett fiż-żmien tal-Avvent u n-Novena u ż-żmien tal-Milied.**
- ☆ **Grazzi tad-donazzjonijiet b'risq il-Parroċċa tagħna, u anke tad-donazzjonijiet ta' preserves għat-tfal tal-Istitut ta' Fra Diegu u għall-familji fil-bżonn.**
- ☆ **6 ta' Frar – Żommu din id-data libera. Fis-7.00pm, fiċ-Ċentru Parrokkjali, ser issir it-tieni laqgħa dwar 'Alla Nebbiexi' (Il-fidi fit-Testment il-Qadim). Imexxi P.Josef Pace ofm.Conv. Tinsewx.**
- ☆ **Irtir: Fil-bidu tar-Randan Imqaddes nhar il-Hadd 17 ta' Frar 2013 bejn id-9.30am u 12.00pm. Jispiċċa l-Irtir bil-Quddiesa li tibda fil-11.00am fiċ-Ċentru Parrokkjali. Tinsewx.**
- ☆ **Eżerċizzi tar-Randan 2013**

Tfal 25 ta frar sal-1 ta marzu 4.30pm Ċentru Parrokkjali

Miżżewġin 25 ta frar sal-1 ta marzu 7.00pm Knisja Parrokkjali

**Kulhadd 18 – 22 ta' frar 6.15pm Knisja Parrokkjali.
Il-ħsieb isir fil-Quddiesa.**

**Žgħażaġh 15 ta' Frar, 22 ta' Frar u 1 ta' Marzu Ċentru Parrokkjali fis-
7.30pm**



**Nawguraw lill-Familji
kollha tal-Parroċċa
tagħna Sena Ġdida
mimlija risq u barka
mis-sema.
Awguri.**